

سُورَةُ الْمُرْمِلِ

سُورَةُ الْمُرْمِلِ ۴۳، مکیہ	بِسْمِ اللَّهِ الرَّحْمَنِ الرَّحِيمِ	اٰیٰتُهَا ۲۰ وَكَوْنُهَا ۲
سورہ مزمل مکہ میں نازل ہوئی اور اس میں	شروع اللہ کے نام سے جو بحد مہربان نہایت رحم والا ہے	بیس آیتیں ہیں اور دو رکوع
يَا أَيُّهَا الْمُرْمِلُ ۝ قُمْ إِلَى الْبَيْتِ ۝ لَا قَلِيلٌ ۝ نَّصُفَهُ ۝ أَوْ انْقُصْ مِنْهُ قَلِيلًا ۝ أَوْ زِدْ عَلَيْهِ ۝ وَرَتِّلِ الْقُرْآنَ تَرْتِيلًا ۝ إِنَّا سَنُلْقِي عَلَيْكَ قَوْلًا ثَقِيلًا ۝ إِنَّ نَاشِئَةَ اللَّيْلِ هِيَ أَشَدُّ وَطْأً وَأَقْوَمُ كَعَمَلٍ كَمَوْلٍ كَرَبٍّ قَرِيْبٍ ۝ لَمْ يَكُنْ لَكَ كُفْرًا سَبْعًا وَنِيلًا ۝ وَادْكُرْ اسْمَ رَبِّكَ وَتَبْتَئِلًا ۝ رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا ۝ وَأَصْبِرْ عَلَىٰ مَا يَقُولُونَ وَاهْجُرْهُمْ هَجْرًا جَمِيلًا ۝ وَذَرْنِي وَالْمُكَذِّبِينَ أُولِي النَّعْمَةِ ۝ وَمَهْلَكُمْ قَلِيلًا ۝ إِنَّ لَدَيْنَا أَنْكَالًا وَجَحِيمًا ۝		
اے کپڑے میں لپٹنے والے! قہر کے رات کو مگر کسی رات و آدمی رات یا اُس میں سے کم کر دے تھوڑا سا یا زیادہ کر اُس پر و رتّل القرآن ترتیلًا! انا سنلّٰقٰی علیک قولًا ثقیلاً! اِنّ ناشِئۃ اللیل ہی اشدّ و طأً و اقوٰم کعَمَلٍ کَمَوْلٍ کَرَبٍّ قَرِیْبٍ! لَمْ یَکُنْ لَکَ کُفْرًا سَبْعًا وَنِیْلًا! وَادکُر اسم ربّک و تبتئل! ربّ المشرق و المغرب لا اِلٰہ الا هو فاتّخذہ وکیلًا! و اصبر علی ما یقولون و اہجرہم ہجرًا جمیلًا! و ذرنّٰی و المکذّبین اُولی النعمۃ! و مهلکُم قلیلًا! اِنّ لدینا انکالًا و جحیمًا!		
بے بات و البتہ تجھ کو دن میں شغل رہتا ہے لمبا و اور پڑھ جانا نام اپنے رب کا اور چھوڑ کر چلا آسکی طرف سب الگ ہو کر و ملک المشرق و المغرب لا اِلٰہ الا هو فاتّخذہ وکیلًا! و اصبر علی ما یقولون و اہجرہم ہجرًا جمیلًا! و ذرنّٰی و المکذّبین اُولی النعمۃ! و مهلکُم قلیلًا! اِنّ لدینا انکالًا و جحیمًا!		
مشرق اور مغرب کا و اُس کے سوا کسی کی بندگی نہیں سو کپڑے لے سکو کام بنانوالا و اور سہارا جو کچھ کہتے رہیں و اور چھوڑنے اُنکو بھی طرح کا چھوڑنا و اور چھوڑ دے مجھ کو اور جھٹلانے والوں کو جو آرام میں رہے ہیں اور ڈھیل دے اُنکو تھوڑی سی و البتہ ہمارے پاس بیڑیاں ہیں اور آگ کا ڈھیر		
(۱) اس سورت کے نزول کا پس منظر یہ سورت ابتدائی سورتوں میں سے ہے جو مکہ میں نازل ہوئیں۔ روایات صحیحہ میں ہے کہ شروع میں جب وحی کی دہشت اور ثقل سے آپ کا بدن کانپنے لگا تو آپ نے گھر والوں سے فرمایا ”نرقلونی رملونی“ (مجھے کپڑا اڑھاؤ کپڑا اڑھاؤ) چنانچہ کپڑا اڑھا دیا گیا۔ اللہ تعالیٰ نے اس سورت میں اس سے اگلی سورت میں آپ کو وہی نام لیکر پکارا۔ اور بعض روایات میں ہے کہ قریش نے ”دار الندوہ“ میں جمع ہو کر آپ کے متعلق مشورہ کیا کہ آپ کی حالت کے مناسب کوئی لقب تجویز کرنا چاہئے۔ کسی نے ”کاہن“ کہا کسی نے ”جادوگر“ کسی نے ”مجنون“ مگر اتفاق رائے کسی چیز پر نہ ہوا۔ اخیر میں ”ساحر“ کی طرف رجحان تھا۔ آپ کو خبر ہوئی تو رنجیدہ اور غمگین ہوئے اور کپڑوں میں لپٹ گئے جیسا کہ اکثر سوچ اور غم میں مغموم آدمی اس طرح کر لیتا ہے۔ اُس پر حق تعالیٰ نے تائیس و ملاطفت کے لیے اس عنوان سے خطاب فرمایا۔ جیسے آپ نے حضرت علیؑ کو ایک مرتبہ ”قم با تراب“ فرمایا تھا جبکہ وہ گھر سے رنجیدہ ہو کر چلے گئے اور مسجد میں زمین پر لیٹے ہوئے تھے۔ حضرت شاہ عبدالعزیزؒ لکھتے ہیں کہ اس سورت میں خرقہ پوشی کے لوازم و شروط بیان ہوئی ہیں۔ گویا یہ سورت اس شخص کی سورت ہے جو درویشوں کا خرقہ پہنے اور اپنے تئیں اس رنگ میں رنگے۔ لغت عرب میں ”مزل“ اُس شخص کو کہتے ہیں جو بڑے کشادہ کپڑے کو اپنے اوپر لپیٹ لے۔ اور آنحضرت صلی اللہ علیہ وسلم کا معمول ایسا تھا کہ جب نماز تہجد اور قرآن شریف کی تلاوت کے لیے رات کو		
لے بھاری بات۔		

لے بھاری بات۔

اُٹھتے تھے تو ایک کبل دراز اور پھرتے تھے۔ تاہم سردی سے بدن محفوظ رہے اور وضو و نماز کی حرکات میں کسی طرح کا حرج واقع نہ ہو۔ نیز اس عنوان کے اختیار کرنے میں ان لوگوں کو ہشیا کرنا ہے جو کپڑوں میں پٹے ہوئے رات کو آرام کر رہے ہوں کہ رات کا ایک معتد بہ حصہ اللہ کی عبادت میں گزاریں۔

(۲) قیام بیل کا حکم | یعنی کسی رات اتفاق سے نہ ہو سکے تو معاف ہے۔ اور اکثر مفسرین کے نزدیک ”الآ قلیلا“ کا مطلب یہ ہے کہ رات کو اللہ کی عبادت میں کھڑے رہو ہاں تصوراً سا حصہ شب کا اگر آرام کرو، تو مضائقہ نہیں۔ غالباً تصورے سے مراد یہاں نصف ہوگا کیونکہ رات جو آرام کے لیے تھی جب آدھی عبادت میں گزاری تو اس کے اعتبار سے باقی نصف کو ”تصوراً“ ہی کہنا موزوں تھا۔

(۳) یعنی آدھی رات سے کچھ کم جو تہائی تک پہنچ سکتی ہے۔ یا آدھی سے زیادہ جو دو تہائی تک ہو۔ بقریہ قولہ تعالیٰ فیما بعد ”ان ربک یعلم انک تقوم ادنی من ثلثی اللیل ونصفہ“ وثلثہ الخ۔

(۴) تلاوت میں ترتیل کا حکم | یعنی تہجد میں قرآن ٹھہر ٹھہر کر پڑھ کہ ایک ایک حرف صاف سمجھ میں آئے۔ اس طرح پڑھنے سے فہم و تدبر میں مدد ملتی ہے اور دل پر اثر زیادہ ہوتا ہے اور ذوق و شوق بڑھتا ہے۔

(۵) قول ثقیل | حضرت شاہ صاحب لکھتے ہیں ”یعنی ریاضت کر تو بھاری بوجھ آسان ہو“ اور وہ بوجھ ایسا ہے کہ جس کے سامنے شب بیداری کو سہل سمجھنا چاہئے۔ مطلب یہ ہے کہ اس کے بعد پے بہ پے قرآن تم پر نازل کرینگے جو اپنی قدر و منزلت کے اعتبار سے بہت قیمتی اور وزندار اور اپنی کیفیات و لوازم کے اعتبار سے بہت بھاری اور گرانبار ہے۔

نزول قرآن کے وقت آنحضرت کی کیفیت | اس حدیث میں ہے کہ نزول قرآن کے وقت آپ پر بہت گرانی اور سختی گزرتی تھی جاڑے کے موسم میں آپ پسینہ پسینہ ہو جاتے تھے۔ اگر اس وقت کسی سواری پر سوار ہوتے تو سواری ٹھل نہیں کر سکتی تھی۔ ایک مرتبہ آپ کی فخذ مبارک زید بن ثابت کی ران پر تھی۔ اُس وقت وحی نازل ہوئی۔ زید بن ثابت کو ایسا محسوس ہوا کہ ان کی ران بوجھ سے پھٹ جائیگی۔ اس کے علاوہ اس ماحول میں قرآن کی دعوت و تبلیغ اور اس کے حقوق کا پوری طرح ادا کرنا اور اس راہ میں تمام سختیوں کو کشادہ دلی سے برداشت کرنا بھی سخت مشکل اور بھاری کام تھا۔ اور جس طرح ایک حیثیت سے یہ کلام آپ پر بھاری تھا۔ دوسری حیثیت سے کافروں اور منکروں پر شاق تھا۔ غرض ان تمام وجوہ کا لحاظ کرتے ہوئے آنحضرت صلی اللہ علیہ وسلم کو حکم ہوا کہ جس قدر قرآن اُتچکا ہے۔ اُسکی تلاوت میں رات کو مشغول رہا کریں اور اس عبادت خاص کے انوار سے اپنے تئیں مشرف کر کے اس فیض اعظم کی قبولیت کی استعداد اپنے اندر مستحکم فرمائیں۔

(۶) رات کو اُٹھ کر عبادت کرنے کی فضیلت | یعنی رات کو اُٹھنا کچھ آسان کام نہیں۔ بڑی بھاری ریاضت اور نفس کشی ہے جس سے نفس روند جاتا ہے اور نیند آرام وغیرہ خواہشات ہمال کی جاتی ہیں۔ نیز اس وقت دعاء اور ذکر سیدھا دل سے ادا ہوتا ہے۔ زبان اور دل موافق ہوتے ہیں۔ جو بات زبان سے نکلتی ہے ذہن میں خوب جمتی چلی جاتی ہے۔ کیونکہ ہر قسم کے شور و غل اور چیخ و پکار سے یکسو ہونے اور خداوند قدوس کے سماع دنیا پر نزول فرمانے سے قلب کو ایک عجیب قسم کے سکون و قرار اور لذت و اشتیاق کی کیفیت میں ہوتی ہے۔

(۷) یعنی دن میں لوگوں کو سمجھانا اور دوسرے کئی طرح کے مشاغل رہتے ہیں۔ گو وہ بھی آپ کے حق میں بالواسطہ عبادت ہیں۔ تاہم بلا واسطہ پروردگار کی عبادت اور مناجات کے لیے رات کا وقت مخصوص رکھنا چاہئے۔ اگر عبادت میں مشغول ہو کر رات کی بعض حوائج چھوٹ جائیں تو کچھ پروا نہیں۔ دن میں ان کی تلافی ہو سکتی ہے۔

(۸) ہمہ وقت ذکر اللہ کرتے رہو | یعنی علاوہ قیام بیل کے دن میں بھی (گو بظاہر غلوق سے معاملات و علائق رکھنے پڑتے ہیں لیکن) دل سے اسی پروردگار کا علاقہ سب پر غالب رکھیے اور چلتے پھرتے اُٹھتے بیٹھتے اسی کی یاد میں مشغول رہیے۔ غیر اللہ کا کوئی تعلق ایک آن کے لیے

اُدھر سے تو جبر کو ہٹنے نہ دے، بلکہ سب تعلقات کٹ کر باطن میں اسی ایک کا تعلق باقی رہ جائے یا یوں کہہ لو کہ سب تعلقات اسی ایک تعلق میں مدغم ہو جائیں جسے صوفیہ کے ہاں ”بے ہمہ و باہمہ“ یا ”خلوت و انجمن“ سے تعبیر کرتے ہیں۔

(۹) مشرق دن کا اور مغرب رات کا نشان ہے گویا اشارہ کر دیا کہ دن اور رات دونوں کو اُسی مالک مشرق و مغرب کی یاد اور رضا جوئی میں

لگانا چاہیے۔

(۱۰) اللہ کو کیل بناؤ یعنی بندگی بھی اُسی کی اور توکل بھی اُسی پر ہونا چاہئے۔ جب وہ کیل و کار ساز ہو تو دوسروں سے کٹ جانے اور الگ ہونے کی کیا پروا ہے۔

(۱۱) یعنی کفار آپ کو ساحر، کاہن اور مجنون و مسحور وغیرہ کہتے ہیں۔ ان باتوں کو صبر و استقلال سے سہتے رہیے۔

(۱۲) بھلی طرح کا چھوڑنا یہ کہ ظاہر میں اُن کی صحبت ترک کرو اور باطن میں اُن کے حال سے خبردار رہو، کہ کیا کرتے ہیں اور کیا کہتے ہیں اور مجھ کو کس طور سے یاد کرتے ہیں۔ دوسرے اُن کی بدسلوکی کی شکایت کسی کے سامنے نہ کرو۔ نہ انتقام لینے کے درپے ہو، نہ گفتگو یا مقابلہ کے وقت کج خلقی کا اظہار کرو تیسرے یہ کہ باوجود جدائی اور مفارقت کے اُن کی نصیحت میں قصور نہ کیجیے بلکہ جس طرح بن پڑے اُن کی ہدایت و رہنمائی میں سعی کرتے رہیے۔ حضرت شاہ صاحبؒ لکھتے ہیں ”یعنی خلق سے کنارہ کر لیکن لڑ بھڑ کر نہیں، سلوک سے چمکنا یاد رہے کہ یہ آیت مکی ہے اور آیات قمال کا نزول مدینہ میں ہوا ہے۔“

(۱۳) یعنی حق و صداقت کو جھٹلانے والے جو دنیا میں عیش و آرام کر رہے ہیں اُن کا معاملہ میرے سپرد کیجیے میں خود ان سے نبٹ لوں گا۔ مگر تجھ کو ہی سی ڈھیل ہے۔

وَطَعَامًا ذَا غُصَّةٍ ۚ وَعَذَابًا أَلِيمًا ۚ يَوْمَ تَرْجُفُ الْأَرْضُ وَالْجِبَالُ وَكَانَتِ الْجِبَالُ

اور کھانا گلے میں اُکنے والا اور عذاب دردناک ۚ اُن دن جس دن کہانی کی زمین اور پہاڑ اور ہوجائیں گے پہاڑ ریت کے

كُثِبًا مَّهِيلًا ۚ إِنَّا أَرْسَلْنَا إِلَيْكُمْ رَسُولًا ۖ شَهِدًا عَلَيْكُمْ كَمَا أَرْسَلْنَا إِلَىٰ فِرْعَوْنَ

تو دے پھلتے ۚ ہم نے بھیجا تمہاری طرف رسول تبتلا نبیو لا تمہاری باتوں کا ۚ جیسے بھیجا فرعون کے پاس

رَسُولًا ۖ فَعَصَىٰ فِرْعَوْنُ الرَّسُولَ فَأَخَذْنَاهُ أَخْذًا وَبَيِّنًا ۚ فَكَيْفَ تَتَّقُونَ إِن كَفَرْتُمْ يَوْمًا

رسول ۚ اُن پر کہا نہ مانا فرعون نے رسول کا پھر پکڑی ہم نے اُسکو وبال کی پکڑ ۚ پھر یوں بیکر بیچو گے اگر منکر ہو گئے اُس

يَجْعَلُ الْوِلْدَانَ شِيبًا ۚ السَّمَاءُ مِنْفُطْرِيهٖ ۚ كَانَ وَعْدُهُ مَفْعُولًا ۚ إِنَّ هَذِهِ تَذْكِرَةٌ ۚ

دن سر جو کر ڈالے رٹکوں کو بوڑھا ۚ آسمان پھٹ جائیگا اُس دن میں اُس کا وعدہ ہونے والا ہے ۚ اُن دن تو نصیحت ہے

فَمَنْ شَاءَ اتَّخَذْ إِلَىٰ رَبِّهِ سَبِيلًا ۚ

پھر جو کوئی چاہے بنالے اپنے رب کی طرف ۚ

(۱۴) عذاب دردناک سانپوں اور بچھوؤں کا اور خدا جانے کس کس قسم کا۔ (العیاذ باللہ)

(۱۵) قیامت میں زمین کا نیپے گی یعنی اُس عذاب کی تمہید اس وقت سے شروع ہوگی جب پہاڑوں کی جڑیں ڈھیلی ہو جائیں گی اور وہ

لے پھلتے ریت کے تو دے۔

۱۳۱

کانپ کر گر پڑینگے اور ریزہ ریزہ ہو کر ایسے ہو جائیں گے۔ جیسے ریت کے تودے جن پر قدم جم نہ سکے۔

(۱۶) یعنی یہ پیغمبر اللہ کے ہاں گواہی دیا کہ کس نے اُس کا کہنا مانا اور کس نے نہیں مانا تھا۔

(۱۷) تورات کی پیشگوئی | یعنی حضرت موسیٰ کی طرح تم کو مستقبل دین اور عظیم الشان کتاب دیکر بھیجا۔ شاید یہ اُس پیشین گوئی کی طرف اشارہ ہے جو تورات سفر استثناء میں ہے کہ ”میں اُن کے لیے اُن کے بھائیوں (بنی اسرائیل) میں سے تجھ سا ایک نبی برپا کروں گا“

(۱۸) جب موسیٰ کے منکر کو ایسا سخت پکڑا تو محمد صلی اللہ علیہ وسلم کے منکرین کو کیوں نہ پکڑیگا۔ جو تمام انبیاء سے افضل اور برتر ہیں۔

(۱۹) بچوں کو بوڑھا کر دینے والا دن | یعنی دنیا میں اگر بچ گئے تو اس دن کیونکر بچو گے جس دن کی شدت اور درازی بچوں کو بوڑھا کر دینے والی ہوگی۔ خواہ فی الحقیقت بچے بوڑھے نہ ہوں لیکن اُس روز کی سختی اور لمبائی کا اقتضا یہی ہوگا۔

(۲۰) یعنی اللہ کا وعدہ اٹل ہے ضرور ہو کر رہیگا۔ خواہ تم اُس کو کتنا ہی بعید از امکان سمجھو۔

(۲۱) یعنی نصیحت کر دی گئی اب جو اپنا فائدہ چاہے اُس نصیحت پر عمل کر کے اپنے رب سے مل جائے۔ راستہ کھلا پڑا ہے کوئی روک ٹوک نہیں نہ خدا کا کچھ فائدہ ہے۔ تم سو دفعہ اپنا فائدہ سمجھو تو سیدھے چلے آؤ۔ (تنبیہ) رات کے جاگنے کا حکم جو شروع سورت میں تھا تقریباً ایک سال تک رہا پھر اگلی آیت سے منسوخ ہوا۔

إِنَّ رَبَّكَ يَعْلَمُ أَنَّكَ تَقُومُ أَدْنَىٰ مِنْ ثُلُثِي اللَّيْلِ وَنِصْفَهُ وَثُلُثَهُ وَطَائِفَةٌ مِّنَ الَّذِينَ مَعَكَ وَاللَّهُ يُقَدِّرُ اللَّيْلَ وَالنَّهَارَ عَلِمَ أَنْ لَّنْ نَّحْصُوهُ فَتَابَ عَلَيْكُمْ فَاقْرَءُوا مَا تَيَسَّرَ

بیشک ترازب جانتا ہے کہ تو اٹھتا ہے نزدیک دو تہائی رات کے اور آدھی رات کے اور تہائی رات کے اور کتنے لوگ تیرے

الَّذِينَ مَعَكَ وَاللَّهُ يُقَدِّرُ اللَّيْلَ وَالنَّهَارَ عَلِمَ أَنْ لَّنْ نَّحْصُوهُ فَتَابَ عَلَيْكُمْ فَاقْرَءُوا مَا تَيَسَّرَ

ساتھ کے ۲۱ اور اللہ جانتا ہے رات کو اور دن کو اُس نے جانا کہ تم اُس کو پورا نہ کر سکو گے سو تم پر معافی بھیجی اب پڑھو جتنا تم کو آسان ہو

مِنَ الْقُرْآنِ طَعِمَ أَنْ سَيَكُونُ مِنْكُمْ مَرْضَىٰ وَآخَرُونَ يَضْرِبُونَ فِي الْأَرْضِ يَبْتَغُونَ مِنْ فَضْلِ

قرآن سے ۲۲ جانا کہ کتنے ہوں گے تم میں بیمار اور کتنے اور لوگ پھرنیگے ملک میں ڈھونڈتے اللہ کے فضل

اللَّهُ وَآخَرُونَ يُقَاتِلُونَ فِي سَبِيلِ اللَّهِ فَاقْرَءُوا مَا تَيَسَّرَ مِنْهُ وَأَقِيمُوا الصَّلَاةَ وَآتُوا الزَّكَاةَ وَ

کو اور کتنے لوگ لڑتے ہونگے اللہ کی راہ میں سو پڑھ لیا کرو جتنا آسان ہو اُس میں سزا و قسام رکھنا نہ اور دینے رہو زکوٰۃ ۲۳ اور

أَقْرِضُوا اللَّهَ قَرْضًا حَسَنًا وَمَا تَقَدَّمُوا لِنَفْسِكُمْ مِنْ خَيْرٍ تَجِدُوهُ عِنْدَ اللَّهِ هُوَ خَيْرٌ وَأَوْ

قرض دو اللہ کو اچھی طرح پر قرض دینا ۲۴ اور جو کچھ اگے بھیجو گے اپنے واسطے کوئی نیکی اُس کو پاؤ گے اللہ کے پاس بہتر اور

أَعْظَمَ أَجْرًا وَاسْتَغْفِرُوا اللَّهَ إِنَّ اللَّهَ غَفُورٌ رَّحِيمٌ

ثواب میں زیادہ ۲۵ اور معافی مانگو اللہ سے بیشک اللہ بخشنے والا مہربان ہے ۲۶

(۲۲) قیام لیل میں آنحضرت اور صحابہ کی محنت | یعنی اللہ کو معلوم ہے کہ تم نے اور تمہارے ساتھیوں نے اس کے حکم کی پوری تعمیل کی کبھی آدھی کبھی تہائی اور کبھی دو تہائی رات کے قریب اللہ کی عبادت میں گزاری۔ چنانچہ روایات میں ہے کہ صحابہ کے پاؤں راتوں کو کھڑے کھڑے سو ج جاتے اور پھٹنے لگتے تھے۔ بلکہ بعض تو اپنے بال رسی سے باندھ لیتے تھے کہ نیند آئے تو جھٹکا لگ کر تکلیف سے آنکھ کھل جائے۔

۱۔ کھڑا رہتا ہے۔

(۲۳) قیام لیل کے حکم میں تخفیف یعنی رات اور دن کی پوری پیمائش تو اللہ کو معلوم ہے وہی ایک خاص اندازہ سے کبھی رات کو دن سے گھٹاتا کبھی بڑھاتا اور کبھی دونوں کو برابر کر دیتا ہے۔ بندوں کو اُس نیند اور غفلت کے وقت روزانہ ادھی، تہائی اور دو تہائی رات کی پوری طرح حفاظت کرنا خصوصاً جبکہ گھڑی گھنٹوں کا سامان نہ ہو، سہل کام نہیں تھا۔ اسی لیے بعض صحابہؓ رات بھر نہ سوتے تھے کہ کہیں نیند میں ایک تہائی رات بھی جاگنا نصیب نہ ہو۔ اُس پر اللہ تعالیٰ نے اپنی رحمت سے معافی بھیج دی اور فرمادیا کہ تم اس کو ہمیشہ پوری طرح بھلا نہ سکو گے اس لیے اب جس کو اٹھنے کی توفیق ہو وہ جتنی نماز، اور اس میں جتنا قرآن چاہے پڑھ لے۔ اب اُمت کے حق میں نہ نماز تہجد فرض ہے نہ وقت کی یا مقدار تلاوت کی کوئی قید ہے۔

(۲۴) حکم میں تخفیف کی حکمت و مصلحت یعنی اللہ تعالیٰ نے دیکھا کہ تم میں بیمار بھی ہونگے اور مسافر بھی جو ملک میں روزی یا علم وغیرہ کی تلاش کرتے پھریں گے اور وہ مرد مجاہد بھی ہونگے جو اللہ کی راہ میں جنگ کریں گے۔ اُن حالات میں شب بیداری کے احکام پر عمل کرنا سخت دشوار ہوگا اس لیے تم پر تخفیف کر دی کہ نماز میں جس قدر قرآن پڑھنا آسان ہو، پڑھ لیا کرو۔ اپنی جان کو زیادہ تکلیف میں ڈالنے کی ضرورت نہیں۔ ہاں فرض نماز میں نہایت اہتمام سے باقاعدہ پڑھتے رہو، اور زکوٰۃ دیتے رہو، اور اللہ کے راستہ میں خرچ کرتے رہو۔ کہ انہی باتوں کی پابندی سے بہت کچھ روحانی فوائد اور ترقیات حاصل ہو سکتی ہیں۔

(تنبیہ) قیام لیل کے حکم کی مصلحت اولین صحابہ سے ایک سال تک بہت تاکید و تحکم کے ساتھ یہ ریاضت شاقہ شاید اس لیے کرائی کہ وہ لوگ اُسندہ تمام اُمت کے بادی و معلم بننے والے تھے۔ ضرورت تھی کہ وہ اس قدر منجھ جائیں اور روحانیت کے رنگ میں ایسے رنگے جائیں کہ تمام دنیا اُن کے آئینہ میں کمالات محمدی صلی اللہ علیہ وسلم کا نظارہ کر سکے اور یہ نفوس قدسیہ ساری اُمت کی اصلاح کا بوجھ اپنے کندھوں پر اٹھا سکیں واللہ تعالیٰ اعلم۔

(۲۵) اللہ کو قرض دینا پورے اخلاص سے اللہ کی راہ میں اُس کے احکام کے موافق خرچ کرنا یہی اُس کو اچھی طرح قرض دینا ہے۔ بندوں کو اگر قرض حسن دیا جائے وہ بھی اس کے عموم میں داخل سمجھو۔ کما ثبت فضلہ فی الحدیث۔

(۲۶) ہر نیکی اللہ کے پاس بہتر صورت میں موجود ہوگی یعنی جو نیکی یہاں کرو گے اللہ کے ہاں اُس کو نہایت بہتر صورت میں پاؤ گے اور بہت بڑا اجر اُس پر ملیگا تو یہ مت سمجھو کہ جو نیکی ہم کرتے ہیں یہیں ختم ہو جاتی ہے۔ نہیں، وہ سب سامان تم سے آگے اللہ کے ہاں پہنچ رہا ہے جو عین حیات کے وقت تمہارے کام آئیگا۔

(۲۷) یعنی تمام احکام بجالا کر پھر اللہ سے معافی مانگو۔ کیونکہ کتنا ہی محتاط شخص ہو اس سے بھی کچھ نہ کچھ تقصیر ہو جاتی ہے۔ کون ہے جو دعویٰ کر سکے کہ میں نے اللہ کی بندگی کا حق پوری طرح ادا کر دیا۔ بلکہ جتنا بڑا بندہ ہو اُسی قدر اپنے کو تقصیر وار سمجھتا ہے اور اپنی کوتاہیوں کی معافی چاہتا ہے۔ اے غفور و رحیم تو اپنے فضل سے میری خطاؤں اور کوتاہیوں کو بھی معاف فرما۔

تم سورۃ المزمل و اللہ الحمد والممنہ